



## **QORTI TA' L-APPELL**

**S.T.O. PRIM IMHALLEF  
VINCENT DE GAETANO**

**ONOR. IMHALLEF  
JOSEPH D. CAMILLERI**

**ONOR. IMHALLEF  
JOSEPH A. FILLETTI**

Seduta tat-13 ta' Marzu, 2006

Appell Civili Numru. 454/1992/1

**Carmen Bonello**

v.

**Emanuel Bonello**

### **II-Qorti:**

#### **I PRELIMINARI**

- Fit-18 ta' Frar, 1962 Carmen Bonello, hawnhekk imsejha “l-attrici” jew “l-appellata”, izzewget lil Emanuel Bonello (“il-konvenut” jew “il-appellant”) u minn dan iz-zwieg kellhom zewgt itfal.

2. Carmen Bonello giet awtorizzata, b'digriet moghti mis-Sekond Awla tal-Qorti Civili fit-30 ta' Marzu 1992, sabiex tipprocedi ghas-separazzjoni personali minn ma' zewgha.

3. Fis-27 ta' April tal-1992, Carmen Bonello pprezentat citazzjoni quddiem il-Prim Awla tal-Qorti Civili fejn sostniet li I-hajja konjugali bejn il-kontendenti ma kienitx għadha aktar possibbli billi I-konvenut irrenda ruhu hati lejha ta' ingurji gravi, eccessi, mohqrija, theddid u abbandun, oltre li z-zwieg ta' bejniethom tkisser irremedjabilment. L-attrici għalhekk talbet li dik il-Qorti:-

(1) tippronunzja bejn il-kontendenti s-separazzjoni personali minhabba htija jew htijiet tal-konvenut u tawtorizza lill-attrici tħix separata minn zewgha;

(2) tapplika interament jew in parti d-disposizzjonijiet taht I-Artikolu 48 u 50 tal-Kodici Civili in kwantu applikabbi għall-kaz;

(3) tillikwida I-komunjoni ta' I-akkwisti ezistenti bejn il-konjugi u tiddivid u tassenja I-istess skond kif il-Qorti jidhrilha hekk xieraq fic-cirkostanzi tal-kaz;

(4) tikkundanna lill-konvenut jissoministra ghaliha dik ir-retta alimentarja li tigi stabbilita mill-Qorti u bil-modalitajiet opportuni.

4. Il-konvenut ikkōntesta I-allegazzjonijiet u t-talbiet attrici u eccepixxa:-

"Illi t-talbiet ta' I-attrici għandhom jigu respinti bl-ispejjez peress illi huma infondati fil-fatt u fid-dritt billi hi I-istess attrici li hi kagħun tad-disgwid matrimonjali *de quo*; u li fil-fatt hija persuna insopportabbi u I-agir tagħha wassal sabiex ommha, I-uniku huha, uliedha u zewgha ggiedlu magħha ghaliex ma felħux ghaliha aktar."

5. Fl-24 ta' Frar 2005, il-Qori Civili (Sezzjoni tal-Familja), li semghet din il-kawza kontestwalment mal-kawza 414/92 fl-ismijiet inversi (u li s-sentenza finali fl-appell qed

tinghata llum stess) tat is-sentenza tagħha, li d-dispozittiv tagħha jghid hekk:-

“Illi għalhekk għal dawn il-motivi, din il-Qorti, **taqta’ u tiddeciedi**, billi filwaqt li tichad l-eccezzjonijiet kollha tal-konvenut in kwantu l-istess huma inkompetenti [recte: inkompatibbli] ma’ dak hawn deciz, u **filwaqt li tichad ir-rabba’ talba stante li l-attrici rrinunzjat ghall-istess permezz tal-kuntratt datat I-1 ta’ Gunju 1999, fl-atti tan-Nutar Carmelo Mangion, tilqa’ t-talbiet attrici l-ohra biss fis-sens hawn premess b’dan illi:-**

1. Tippronunzja bejn il-kontendenti s-separazzjoni personali minhabba htijiet tal-konvenut u tiddikjara li l-istess konvenut kien hati verso l-attrici ta’ eccessi, sevizzi, inkluzi swat, mohqrija, ingurji gravi, abbandun u adulterju li kawza ta’ l-istess iz-zwieg bejn il-partijiet tkisser irrimedjabbilment, u għalhekk jirrizulta li l-konvenut kien principarjament hati għal din il-fida personali; tiddikjara wkoll li minhabba dan l-agir tal-konvenut u minhabba l-inkompatibilità ta’ karattru l-hajja konjugali ta’ bejn il-partijiet ma għadhiex aktar possibbli;
2. Tilqa’ din it-talba u tapplika interament id-disposizzjonijiet taht **I-Artikolu 48 u 50 tal-Kodici Civili** inkwantu applikabbli ghall-kaz kontra l-istess konvenut;
3. Tilqa’ din it-talba u tiddikjara xolta l-komunjoni ta’ l-akkwisti ta’ bejn il-partijiet u dan b’effett mill-1 ta’ Gunju 1999, u dan anke permezz ta’ kuntratt pubbliku ta’ l-istess data pubblikat min-Nutar Carmelo Mangion, u tillikwida r-rimanenti assi tal-komunjoni ta’ l-akkwisti li kienet ezistenti bejn il-konjugi u tiddivid u tassenja l-istess skond kif indikat f’din is-sentenza b’dan illi tordna u tiddeciedi:-
  - (a) Illi t-tmint elef (8,000) sehem tal-Mid Med Bank għandhom jinqasmu bejn il-partijiet, flimkien mad-dividendi kollha li aggrixxew fuq l-istess ishma sad-data tad-divizjoni effettiva;
  - (b) Illi l-partijiet għandhom ukoll jaqsmu ugwalment bejniethom l-ammont ta’ elf Lira Maltija (Lm1,000) deposztati fil-Bank of Valletta plc;

- (c) Illi I-poloz kollha ta' assikurazzjoni indikati mill-Perit Legali u anke msemmija mill-konvenut a fol. 639 tal-process Citaz. Numru 414/20 għandhom ukoll jigu lkoll likwidati u r-rikavat jinqasam bejn iz-zewg partijiet (CB7);
- (d) Illi I-mara Carmen Bonello qed tigi assenjata I-mobbli u I-ghamara kollha ezistenti fid-dar konjugali “I-Orangerie”, Triq I-Uqija, ta' I-Ibragg, kif deskritti fir-rapport tekniku ta' Alfred Camenzuli, u dan kif determinat ukoll mill-istess Perit Legali Dr. Peter Fenech, b'dan li Emanuel Bonello għandu jigi kkumpensat bl-ammont ta' erbat elef Lira Maltija (Lm4,000) li għandhom jigu mhalla lili minn martu u wkoll I-istess Carmen Bonello għandha tikkonsenza lil zewgha tlett vazuni kbar hemm indikati. Ghall-fini ta' pratticita` dan I-ammont ser jigi mnaqqas mill-ammont ikbar li I-istess Emanuel Bonello qed jigi kkundannat li jaġhti lil martu abbazi ta' paragrafu (g) ta' din is-sentenza;
- (e) Illi Emanuel Bonello qed jigi assenjat il-mobbli kollha ezistenti fil-fond “Evita”, Sqaq Imnieqa, Naxxar, kollox kif deskrirt mill-istess Perit Tekniku fl-imsemmi rapport tieghu u wkoll abbazi tar-ragonamenti magħmula mill-Perit Legali, li f'dan il-kaz din il-Qorti qegħda wkoll taddotta;
- (f) Illi Carmen Bonello qed tigi assenjata I-vettura Peugeot 205 Reg. No. IAW – 098, filwaqt li Emanuel Bonello qed jigi assenjat I-vettura Reg. No. CAS – 287, liema karozzigia jinsabu fil-pussess rispettiv ta' kull parti; il-karozza tal-marka Morris għandh tinbiegh u r-rikavat jinqasam bejn il-partijiet f'porzjonijiet ugwali bejniethom;
- (g) Illi Emanuel Bonello għandu jħallas lil Carmen Bonello s-somma ta' Lm5,356.50 rappresentanti nofs I-ammont tas-somma ta' Lm10,731 li I-attur [recte: konvenut] jammetti li zbanka meta telaq mid-dar konjugali, u għalhekk din il-Qorti qed taccetta s-sottomissjonijiet tal-konvenuta [recte: attricij] f'dan ir-rigward u qed tirrigetta r-ragonament tal-Perit Legali f'dan il-kuntest; ma hemm I-

ebda dubju li dawn kienu fondi tal-komunjoni li gew utilizzati biss mill-attur [recte: konvenut] u l-konvenuta [recte: attrici] għandha tigi kkompensata ghall-istess. Peress li Carmen Bonello għandha tagħti lill-attur [recte: konvenut] l-ammont ta' Lm4,000 kif indikat f'paragrafu (d) hawn indikat, jirrizulta li l-Emanuel Bonello għandu jħallas lil martu l-ammont ta' Lm1,356.50;

- (h) Illi il-kreditu Emanuel Bonello kontra certu Joseph Doublesin skond skrittura ta' kostituzzjoni ta' debitu datata 8 ta' Marzu 1990 u li huwa insinwat fl-ammont ta' Lm16,000 għandu jinqassam bejn il-partijiet kemm f'dak li huwa kapital u kemm f'dawk li huma interessi;
- (i) Illi d-dejn kollu dovut lill-Kummissarju tat-Taxxi Interni bhala taxxa għandhom jithallsu bin-nofs bejn il-partijiet kif gie indikat mill-istess Perit Legali fir-relazzjoni tieghu
- (j) Illi tordna lil Emanuel Bonello sabiex iħallas lil Carmen Bonello s-somma ta' sbatax il-elf, u hamsin lira Maltija (Lm17,050) rappresentanti sehem Carmen Bonello mill-proprjetajiet li Emanuel Bonello biegh lill terzi u li huwa wahdu inkassa l-prezz tagħhom u liema proprjetajiet gew indikati mill-Perit Legali f'paragrafu 26 tar-relazzjoni tieghu, u din il-Qorti taddota r-ragonament tal-Perit Legali f'dan ir-rigward;
- (k) Illi kull dejn intavolat [recte: talvolta] dovut lil Vincent u Alfred Borg qed jigi assenjat esklussivament lil Emanuel Bonello, li in verita` amministra huwa dejjem l-istess; filwaqt li kull dejn dovut lill-Ministeru ta' l-Ambjent kif indikat f'paragrafu 28 tar-relazzjoni peritali għandu jinqassam bin-nofs bejn il-partijiet;
- (l) Illi Emanuel Bonello għandu jħallas ukoll l-ammont ta' cens indikat fir-relazzjoni peritali b'effett minn Ottubru 1991 sad-data tas-sentenza bir-rata ta' Lm100 fissena u dan skond kif indikat f'paragrafu wieħed tar-relazzjoni peritali;

(m) kull pensjoni dovuta lil Emanuel Bonello għandha tinqassam bin-nofs bejn il-partijiet b'dan li nofs l-istess pensjoni u allura kull pensjoni li tithallas lil Emanuel Bonello għandha tithallas lill Carmen Bonello u allura għandha tinbagħat direttament lilha u għalhekk għal dan l-iskop kopja ta' din is-sentenza għandha tigi notifikata lill-persuni u entitajiet li johorgu tali pensjoni sabiex jaderixx ruhhom ma' l-istess;

(n) Illi Emanuel Bonello għandu jħallas ukoll l-ammont ta' elfejn, tmien mijha u hamsin lira Maltija (Lm2,850) rappresentanti arretrati ta' manteniment kif ikkalkulati mill-Perit Legali f'paragrafu 3 tar-relazzjoni tieghu, b'dan li s-sottomissjonijet ta' kull parti qed jigu rigettati minn din il-Qorti;

(o) Illi fl-ahharnett Emanuel Bonello għandu wkoll iħallas lill-konvenuta l-ammont ulterjuri ta' tlett elef, tmien mijha u disgha u hamsin lira Maltija (Lm3,859) rappresentanti sehma mis-somma kapitalizzata ta' pensjoni li l-attur [recte: konvenut] ircieva, kollox abbazi ta' dak indikat mill-bravu perit legali fir-relazzjoni peritali tieghu f'paragrafu 4 ta' l-istess relazzjoni;

4. Tichad din it-talba.

Bl-ispejjez tal-kawza għandhom jibqghu a karigu tal-konvenut.

Illi *inoltre* minhabba li l-partijiet abbużaw mill-proceduri quddiem din il-Qorti u dan huwa rifless kemm mill-mod li l-partijiet resqu l-provi tagħhom u kif il-partijiet irregolaw il-għbir tal-provi u kif ukoll minhabba n-nuqqas ta' kull parti f'din il-kawza li tressaq il-provi tagħha fi zmien ragonevoli u fit-termini ndikati mill-Qorti, tant li jirrizulta mill-verbali quddiem il-Qorti diversament presjeduta, u kif anke mis-seduti mizmuma quddiem dak li kienet il-Perit Legali, li nzammu diversi seduti izda provi ma tressqux mill-partijiet, b'dan li jirrizulta bla ebda dubju li z-zewg partijiet tawlu l-proceduri bla bzonn anke minhabba l-pika esegerata tagħhom, u fil-fatt din il-kawza qed tinqata' biss illum wara kwazi tlettax-il sena u għalhekk din il-Qorti

b'applikazzjoni tal-paragrafu **10 tal-Iskeda "A" tal-Kap 12 tal-Ligijiet ta' Malta** tordna lil kull parti thallas is-somma ta' elf lira Maltija (Lm1,000) bhala spejjez addizzjonali fir-Registru tal-Qorti, liema hlasijet għandhom isiru minn kull parti fi zmien tlettin (30) gurnata mid-data ta' din is-sentenza."

## **II L-APPELL U L-APPELL INCIDENTALI**

6. Il-konvenut Emanuel Bonello hassu aggravat minn din is-sentenza u għaldaqstant appella mnnha quddiem din il-Qorti permezz ta' rikors ta' appell ipprezentat fis-16 ta' Marzu, 2005. Il-konvenut appellanti, wara li indika diversi

aggravji li ser jissemmew aktar tard f'din is-sentenza, talab li din il-Qorti joghgħobha tirriforma s-sentenza appellata billi:-

- (1) tichad it-talbiet ta' l-attrici appellata;
- (2) tilqa' l-eccezzjoni tal-konvenut billi tiddikjara s-separazzjoni legali u personali bejn il-kontendenti, izda b'tort unikament ta' l-attrici appellata;
- (3) tordna, fir-rigward tal-paragrafu 3(d) sabiex il-mobbli ezistenti fil-fond Orangerie, Triq il-Uqija, Swieqi, jigu divizi u assenjati bejn il-partijiet f'fishma ndaqs bejniethom;
- (4) tordna, fir-rigward tal-paragrafu 3(j) tas-sentenza appellata, li l-appellant ihallas lill-attrici appellata s-somma ta' Lm14,200 minflok is-somma ta' Lm17,050;
- (5) tordna, fir-rigward tal-paragrafu 3(k) tas-sentenza appellata illi d-dejn imsemmi f'dan il-paragrafu għandu jithallas mill-partijiet f'fishma ndaqs bejniethom;
- (6) tiddikjara fir-rigward tal-paragrafu 3(l) tas-sentenza appellata illi l-ebda cens ma huwa dovut;
- (7) tordna, fir-rigward tal-paragrafu 3(m) illi kull pensjoni dovuta lill-appellant tigi percepita minnu esklussivament;

(8) tordna u tikkundanna lill-attrici appellata, fir-rigward tal-paragrafu 3(o) tas-sentenza appellata thallas lill-appellant is-somma ta' elf tlett mijha u sitta u sitting Lira Maltija (Lm1,366); u

(9) tiddeciedi u tordna illi l-kreditu ta' Carmen Gatt u Elizabeth Muscat kif ukoll id-debitu dovut lil Victor Eminyan jigu assenjati ikoll lill-konvenut filwaqt li tordna lill-appellant ihallas lil martu nofs ir-rimanenti somma, u dan wara li tirrevoka, thassar u tannulla dawk il-partijiet ta' l-istess sentenza li taghhom qegħda tintalab ir-riforma kif fuq ingħad u tikkonferma s-sentenza appellata fil-kumplament tagħha; b'dan pero` illi għar-rigward l-ahhar parti tas-sentenza appellata fejn l-appellant gie ordnat ihallas is-somma ta' elf Lira Matija bhala spejjeż addizzjonal fir-Registru tal-Qorti, billi m'hemmx appell minn din l-ordni, l-appellant qiegħed minn issa jirrizerva d-drittijiet kollha tieghu, inkluz rimedji għal ksur tad-drittijiet fundamentali tieghu. Bi-ispejjez taz-zewg istanzi kontra Carmen Bonello.

7. Min-naha tagħha, l-appellata Carmen Bonello kkontestat dan l-appell b'risposta prezentata fl-4 ta' April 2005 fejn sostniet li s-sentenza appellata hija ekwa u gusta u għalhekk għandha tigi kkonfermata għal dak li jirrigwarda l-assenjazzjoni tat-tort għat-ghaqi tħalli tħalli minn-hi. Hija stqarret ukoll li s-sentenza appellata hija gusta wkoll fejn applikat is-sanzjonijiet kontemplati fl-Artikolu 48 u 50 tal-Kodici Civili kontra Emanuel Bonello.

8. Madankollu, billi l-attrici appellata thoss li haqqha parti akbar mill-komunjoni ta' l-akkwisti minn dik assenjata lilha, hija pprevalixxiet ruhha mid-dritt tagħha skond l-Artikolu 240 tal-Kap. 12 tal-Ligijiet ta' Malta u għalhekk intavolat ukoll appell incidental. L-appellata hassitha aggravata mid-decizjoni appellata dwar il-porzjon tal-komunjoni ta' l-akkwisti li l-ewwel Qorti assenjat lilha per konsegwenza tat-tortijiet skond hi mhux zghar ta' Emanuel Bonello fil-konfront tagħha. Fl-appell incidental tagħha l-appellata ssemmi diversi aggravji.

Ghalhekk l-appellata talbet lil din il-Qorti tichad l-appell principali ta' Emanuel Bonello bl-ispejjez ta' din l-istanza, u li s-sentenza appellata tigi:

1. Konfermata f'dak li jirrigwarda l-assenjazzjoni tatt-tort fis-separazzjoni unikament lil Emanuel Bonello;

2. Konfermata dik il-parti tad-decizjoni fejn l-Onorabbi Qorti ddecidiet li jigu applikati s-sanzjonijiet kontemplati fl-Artikolu 48 u 50 tal-Kodici Civili fil-konfront ta' Emanuel Bonello (para. nru. 2 tal-konkluzjoni ta' l-Onor. Qorti, pagna 290);

3. Riformata l-bqija tas-sentenza billi:

(i) Emanuel Bonello jigu kkundannat ihallas is-somma ta' Lm2,230 lill-esponenti rappresentanti renti migbura mill-istess Emanuel Bonello proprjeta` tal-kunjunzioni ta' l-akkwisti;

(ii) Tiddikjara li Emanuel Bonello ma għandux dritt jigi kumpensat bis-somma ta' Lm4,000 da parti ta' l-esponenti ghall-mobbli u għamara ezistenti fid-dar "Orangerie", Triq il-Uqija, ta' l-Ibragg u tikkonferma l-bqija ta' dak deciz mill-Onorabbi Qorti fil-paragrafi (d) pagna 25 u 30 tas-sentenza;

(iii) Tiddikjara li l-appellata ma għandhiex tagħti s-somma ta' Lm4,000 lil Emanuel Bonello bhala kumpens tal-mobbli u għamara ezistenti fid-dar "Orangerie", Triq il-Uqija, Ibragg, tikkonferma l-bqija tal-paragafi (g), pagni 26 u 31 tad-decizjoni;

(iv) Illi filwaqt li tikkonferma l-kontenut tal-paragrafi (f) f'pagni 26 u 31 tad-decizjoni, b'mod addizzjonali ma' l-istess paragrafi tordna lil Emanuel Bonello jħallas l-ammont ta' Lm1,625, rappresentanti nofs id-differenza fil-valur tal-vetturi, lill-esponenti;

(v) Illi filwaqt li tikkonferma l-kontenut tal-paragrafi (k) pagni 24 u 33 tad-decizjoni, tvarja l-paragrafu (i) pagni 27 u 32 tad-decizjoni, fis-sens illi tordna li d-dejn dovut lill-Kummissarju tat-Taxxi Interni għandu jithalas

unikament minn Emanuel Bonello b'eskluzjoni ta' l-esponenti;

(vi) Ili tvarja l-paragrafu (j) pagni 27 u 32 tad-decizjoni, fis-sens illi filwaqt li tikkonferma li l-appellata għandha dritt għal nofs il-valur tal-proprjeta` in kwistjoni, tiddikjara li nofs il-valur ta' l-istess propjreta` li għandha tigi assenjata minn Emanuel Bonello lil Carmen Bonello hija s-somma ta' Lm107,000 u mhux Lm17,050, kif indikati mill-ewwel Onorabbi Qorti;

(vii) Tvarja l-paragrafi (o) pagni 28 u 34 tad-decizjoni billi flok l-esponenti tigi assenjata l-ammont ta' Lm3,589, tordna li Emanuel Bonello jaġhti lill-appellata s-somma ta' LM5,275;

(viii) Tvarja l-paragrafu (n) pagni 28 u 33 tad-decizjoni fis-sens illi s-somma rappreżentanti arretrati ta' manteniment dovuti lill-appellata għandha tkun dik ta' Lm34,425 u mhux ta' Lm2,850 kif erronjament indikata mill-ewwel Onorabbi Qorti;

Filwaqt li tikkonferma l-bqija tal-kontenut tad-decizjoni, b'dan pero` illi b'referenza ghall-ahhar parti tad-decizjoni fejn l-appellata giet ordnata thallas is-somma ta' LM1,000 bhala spejjez addizzjonali fir-Registru tal-Qorti, stante li ma hemmx dritt ta' appell f'dan il-konfront, l-appellata qegħda minn issa tirriserva d-drittijiet tagħha fl-intier tagħhom, inkluz rimedji għal ksur tad-drittijiet fundamentali tal-bniedem skond il-ligi. Bi-ispejjez taz-zewg istanzi kontra Emanuel Bonello.

### **III KONSIDERAZZJONIJIET TA' DIN IL-QORTI**

9. Din il-Qorti sejra titratta u tiddeciedi l-aggravji msemmija mill-appellant fl-ordni li huwa jelenkahom fir-rikors ta' appell tieghu. Madankollu, fejn l-istess kwistjoni titqajjem fl-appell incidental intavolat mill-attrici appellata, allura, din il-Qorti sejra titratta l-aggravji kontestwalment. Wara, imbagħad titratta l-punti ulterjuri sollevati fl-imsemmi appell incidental ta' l-appellata.

**(i) Tort tas-separazzjoni**

10. Illi l-appellant hassu aggravat bid-decizjoni moghtija mill-ewwel Onorabbi Qorti li attribwietlu l-htija ghat-tkissir taz-zwieg tal-kontendenti. L-attur appellanti jaccenna dettaljatament ghax-xieha li taw diversi qraba u persuni ohra midhla tal-konjugi Bonello li taw tul is-smigh tal-kawza u li kkorrobaw id-deposizzjoni tieghu. Skond l-appellant mhux possibbli wara li jigi konsiderat il-kontenut kollu ta' dawn id-deposizzjonijiet, li l-appellata tigi skolpata minn kull htija ghall-firda, filwaqt li huwa jigi pingut b'mod li ma jirriflettix dak li hu verament kien fiz-zwieg. Huwa ssottometta li l-appellata kienet principalment responsabbi ghall-firda.

Min-naha tagħha, l-appellata rrispondiet għal dan l-aggravju billi hija wkoll accenntat ghall-provi li ngabru tul il-kawza u rriteniet li din il-Qorti għandha tasal ghall-konkluzjoni li d-decizjoni ta' l-ewwel Qorti

“f'dak li jikkoncerna t-tort tas-separazzjoni kienet korretta mijha fil-mija u dan l-aggravju da parti ta' l-appellant huwa biss tentattiv ulterjuri iehor tieghu sabiex itawwal proceduri li ilhom snin twal għaddejjin sabiex jirrita u jkompli, skond hu, jumilja lill-esponenti u ma jħallihiex tħix il-bqija ta' hajjitha fil-kwiet.” (fol. 685).

11. Wara li regħġejt fliet bir-reqqa u l-provi eccessivament voluminuzi kollha mressqa mill-kontendenti, din il-Qorti hija tal-fehma li l-aggravju msemmi mill-attur appellanti għandu jintlaqa' in parte peress li jidher car għal din il-Qorti li dan iz-zwieg tkisser ukoll minhabba l-karatru ferm-difficli tal-konvenuta li jispikka b'certi eccessi bhal inkejja, nuqqas ta' rispett, pika, ingurji, mohqrija u agir provokanti li mingħajr dubju rrenda l-konvivenza tal-konjugi difficli hafna. Dan il-karatru difficli tal-konvenuta jirrizulta sodisfacentement mhux biss mix-xieħda ta' l-appellant u ta' wliedu izda wkoll mix-xieħda moghtija minn diversi persuni indipendenti, bhal Dun Vincent Demicoli, Prof. Dun Gwann Frendo, l-Avukat Dr. Anthony Bartolo u l-mara tieghu Sylvana Bartolo u Dun George Frendo. Għalhekk din il-Qorti ma għandha l-ebda dubju li l-konvenuta kkontribwiet ukoll għat-tkissir taz-zwieg tagħha.

Inoltre, il-Qorti ma thosssx in-necessita` li telabora dettaljatament dwar dan, izda tillimita ruhha billi tagħmel riferenza għad-diversi siltiet mid-deposizzjonijiet tax-xieħda elenkti mill-appellant fir-rikors ta' l-appell tieghu.

12. Certament, ma għandhiex ragun l-appellata li titlob li din il-Qorti li ma tieħux konjizzjoni tad-diversi xieħda li gew indikati mill-appellant fir-rikors ta' appell tieghu billi dawn jinsabu fi process iehor<sup>1</sup> u għaldaqstant ma jiffurmawx parti mill-processi appellati. Jirrizulta li t-tlett kawzi bejn il-kontendenti, cioe 414/92, 454/92 u 513/92, kienet mexjin flimkien tant li l-konvenuta stess tirreferi u tirrispondi specifikatament għal dawn l-istess xieħda li jinsabu fil-process 513/92 fl-affidavit tagħha, kif jirrizulta wkoll min-nota tagħha fol. 287 u 288 tal-process 414/92. Fi kwalunkwe kaz, din il-kwistjoni ssollevata mill-appellata, illum tinsab sorvolata billi din il-Qorti, kienet ornat fissa-seduta tal-15 ta' Novembru 2005, li l-atti ta' l-imsemmi process 513/92 jigu allegati ma' l-odjerni proceduri.

13. Din il-Qorti lanqas ma għandha ebda dubju li l-appellant ikkontribwixxa wkoll għat-qtissir taz-zwieg tieghu. Mill-provi prodotti jirrizulta li l-appellant kien hati ta' eccessi, sevizzi, mohqrija, ingurji gravi u adulterju fil-konfront ta' martu. Anke f'dan ir-rigward, din il-Qorti ma thoss l-ebda necessita` li telabora aktar, appti dak li se jingħad fil-paragrafu li jmiss.

14. Dwar l-adulterju ta' l-appellant, din il-Qorti ma tistax taqbel mieghu li “ma ngabet l-ebda prova gravi, preciza u konkordata kif trid il-ligi biex jigi sabiex jigi pruvat l-adulterju...”<sup>2</sup> Fil-fatt jidher car li l-appellant kellu relazzjoni ma' mara ohra waqt li kien għadu jikkoabitā ma' l-appellata tant li eventwalment mar joqghod ma' din l-istess persuna. Madankollu x'aktarx li huwa l-kaz li din ir-relazzjoni adultera ta' l-attur kienet pjuttost ir-rizutat ta' zwieg li kien diga` sfaxxa, aktar milli kienet il-kawza tat-ktissir innifsu ta' l-istess zwieg.

---

<sup>1</sup> Cit. No. 513/92/RCP fl-ismijiet: Emanuel Bonello v. Carmen Bonello cedudt fis-17 ta' Gunju, 2004, li kienet kawza ghall-annullament taz-zwieg.

<sup>2</sup> Ara pagna 5 tar-rikors ta' appell

15. Din il-Qorti, ghalhekk, waslet ghall-konkluzjoni illi kull parti hija hatja fil-konfront tal-parti l-ohra ta' tortijiet li rrendew il-konvivenza komuni difficli hafna u b'hekk, it-tnejn li huma kkontribwew biex iz-zwieg tagħhom jitkisser irrimedjabilment. Konsegwentment qegħda tilqa' in parti l-aggravju ta' l-appellant fis-sens hawn fuq imsemmi.

**(ii) Divizjoni u Assenazzjoni tal-Komunjoni ta' l-Akkwisti**

16. Fir-rikors ta' appell tieghu l-appellant isemmi diversi aggravji fil-konfront tad-divizzjoni u assenazzjoni tal-komunjoni ta' l-akkwisti ordnata mill-ewwel Qorti. Imiss issa li dawn l-istess aggravji jigu kunsidrati wiehed wara l-iehor.

***(a) Għamara tal-fond l-“Orangerie”, Triq il-Uqija, tal-Ibragg***

17. L-appellant irrifera ghall-paragrafu 3(d) tad-dispositiv tas-sentenza appellata fejn l-ewwel Qorti assenjat il-mobbli u l-ghamara kollha ezistenti fid-dar konjugali l-“Orangerie”, Triq l-Uqija, Ibragg, lill-appellata. Hawnhekk dik il-Qorti mxiet fuq ir-ragunament moghti mill-Perit Legali, Dr. Peter Fenech, li bbaza ruhu fuq il-valuri tal-mobbli kif indikati fir-rapport tal-Perit Tekniku Alfred Camenzuli, u waslet ghall-konkluzjoni li Emanuel Bonello għandu jigi kkumpensat bis-somma ta' Lm4,000. L-appellant sostna li huwa ma jaqbilx mal-konkluzjonijiet milhuq mill-Perit Legali u li l-ewwel Onorabbi Qorti addottat fis-sentenza tagħha. L-appellant irrileva li fl-imsemmija dar hemm numru ta' oggetti mobbli li huma antiki u li l-valur tagħhom japprezza maz-zmien. Barra minnhekk l-attur jghid li l-valutazzjoni ta' l-espert tekniku saret snin ilu u “*li l-istess mexa u espleta l-inkarigu tieghu a bazi tal-mandat ta' deskrizzjoni u mhux fuq l-istat u l-valur veru tal-mobbli valutati.*” L-appellanti zied jghid li hu kien telaq mid-dar mingħajr ma ha xejn minn go l-istess dar matrimonjali u li kellu jerga' jghammar id-dar residenzjali tieghu mill-gdid a spejjez tieghu. Għal dawn ir-ragunijiet, l-appellant issottometta li għandha tigi addottata l-alternattiva l-ohra msemmija mill-Perit Legali, u cioe` li l-oggetti jigu divizi bejn il-partijiet jew altrimenti li l-

appellata tigi ordnata thallsu nofs is-somma indikata mill-espert tekniku bhala l-valur ta' l-oggetti mobbli indikati.

18. L-appellata mhux biss opponiet din is-sottomissjoni ta' l-appellant izda, fl-appell incidental li tagħha, sostniet li din il-Qorti għandha tiddikjara li l-appellant ma għandux dritt li jigi kompensat bis-somma ta' Lm4,000, la darba z-zwieg tkisser unikament tort tieghu. Dan l-aggravju ta' l-appellata, evidentement ma jistax jintlaqa', billi din il-Qorti diga` walset ghall-konkluzjoni li z-zewg partijiet ikkontribwew għat-tkissir taz-zwieg tagħhom.

19. Din il-Qorti ma taqbel xejn ma' l-appellant li l-mobbli fid-dar konjugali għandhom jigu divizi materjalment bejn il-kontendenti u dan għar-raguni spjegata fir-relazzjoni tal-Perit Legali.

20. Dwar il-pretensjoni ta' l-appellant li l-appellata għandha thallsu nofs il-valur ta' l-istess mobbli skond kif dawn gew stmati mill-espet tekniku, din il-Qorti rat il-lista ta' l-oggetti li jinsabu f'din id-dar skond ir-relazzjoni magħmlula mill-Perit Tekniku Alfred Camenzuli (fol. 587 – fol. 596 tal-process 454/92) u hadet in konsiderazzjoni l-konkluzjonijet milhuqa mill-Perit Legali Dr. Peter Fenech (fol. 558 tal-process 454/92) u sussegwentement il-provvediment li tat l-ewwel Qorti dwar il-kompensazzjoni dovuta lil Emanuel Bonello mill-ghamara fil-pussess tal-konvenuta. Fil-fehma tal-Qorti, dak ikkonstatat mill-ewwel Qorti dwar din il-kwistjoni ma jirriflettix b'mod ekwu kif għandha ssir il-qasma tal-mobbli li jinsabu fl-imsemmija dar konjugali. Jirrizulta li l-istess mobbli gew debitament stmati mill-espert tekniku, u allura l-Qorti ma tistax taqbel mal-konkluzjoni milhuqa fir-relazzjoni tal-Perit Legali, u sussegwentement addottata mill-Qorti, fejn jingħad:-  
“tenut kont li hemm percentagg ta' affarijiet li ma għandhomx uzu ghax qodma u miksurin, li qed jigu valutati fl-ammont ta' lett elef liri Maltin (Lm3,000) u tenut kont li jekk kellhom jinbieghu ma jgħibux il-valuri li fil-verita` jiswew u gew debitament stmati, l-espert qiegħed jiddeċiedi din il-vertenza billi jillikwida s-somma ta' Lm4,000 bhala seħmu mill-mobbli...” (fol. 550 tal-process 454/92)

21. Fil-fehma ta' din il-Qorti il-Perit Legali ma kellux il-kompetenza teknika u lanqas kien mistenni minnu li huwa jagħmel bhal speci ta' ri-evalwazzjoni ta' l-ishma magħmula mill-Perit Tekniku. Skond ir-relazzjoni tal-Perit Tekniku Alfred Camenzuli l-ammont totali tal-beni li jinsabu f'din id-dar huwa ta' circa Lm18,030 (fol. 588 tal-process 454/92), izda minn dan l-ammont jridu jitnaqqes Lm1,000 għall-karozza Peugeot 205 li tinsab fil-pussess ta' Carmen Bonello u li gustament l-ewwel Qorti assenjat lilha, u kif ukoll Lm500 li huma l-istima tal-karozza Morris Marina u li l-ewwel Qorti ddecidiet li din għandha tinbiegħ u li l-flus għandhom jinqasmu ugwalment bejn il-kontendenti. Għalhekk, il-bilanc tal-valur tal-mobbli li jinsabu fid-dar l-“Orangerie” huwa ta' Lm16,530. Din il-Qorti jihdrilha li l-aggravju ta' l-appellant huwa gustifikat u għalhekk qed tilqa' l-aggravju tieghu in kwantu li qed tikkonkludi li Carmen Bonello għandha tikkompensa lil Emanuel Bonello bis-somma ta' Lm8,265 bhala nofs is-sehem tieghu mill-mobbli li jinsabu fid-dar konjugali l-“Orangerie”, Triq l-Uqija, Tal-Ibragg.

**(b) Proprieta` trasferita mill-appellant li kienet tagħmel parti mill-komunjoni ta' l-akkwisti.**

22. Il-paragrafu 3(j) tad-dispositiv tas-sentenza appellata gie kritikat kemm fl-appell principali ta' l-appellant kif ukoll fl-appell incidental ta' l-appellata. Jidher mill-appelli rispettivi tagħhom li z-zewg kontendenti hassewhom aggravati dwar id-decizjoni meħuda mill-ewwel Qorti dwar is-somma ta' Lm17,050, li skond l-ewwel Qorti, l-appellant għandu jagħti lill-konvenuta bhala s-somma rappreżentanti s-sehem tagħha mill-proprieta` li huwa kien biegh lil terzi u li huwa wahdu kien inkassa l-prezz relattiv tagħha. Tali proprieta` kienet fil-fatt tagħmel parti mill-komunjoni ta' l-akkwisti. L-ewwel Qorti addottat il-konkluzjoni milhuqa mill-Perit Legali dwar din il-kwistjoni. L-appellant jissottometti li:

“se mai, ma għandux jigi kkunsidrat il-valutazzjoni tal-Perit Tekniku, izda biss il-kuntratt in atti tan-Nutar Dr. Anthony Attard tal-4 ta' Frar 1992 (fol. 332 et seq. 454/92 RCP)

minn fejn jirrizulta illi l-esponenti trasferixxa favur terzi diversi porzjonijiet ta' art ghall-prezz globali ta' Lm28,400. Ghaldaqstant is-somma li l-esponenti għandu jigi ordnat iħallas lill-konvenuta appellata għandha fil-fehma ta' l-esponenti tkun ta' mhux aktar minn Lm14,200 u mhux Lm17,050." (fol. 807)

23. Mill-banda l-ohra l-appellata tghid, fl-appell incidental li tagħha, li l-ammont ta' Lm17,050 ma jirrapreżentax nofs il-valur ta' dawn il-proprietà. Hija tkompli billi ssostni li l-imsemmija proprietà hija f'zona popolari hafna u tghid testwalment hekk:-

"ma hemmx għalfejn wieħed ikun perit sabiex jistma li mill-anqas it-tlett idjar jiswew mizerjament LM60,000-il wahda u l-ghelieqi mas-Lm17,000-il wahda." (fol. 827).

Għalhekk hija tghid li nofs sehma min din il-proprietà tammonta għal Lm107,000.

24. Din il-Qorti ezaminat ic-crikostanzi li jirrigwardaw it-trasferiment ta' din il-proprietà, u kif ukoll regħġet fliet bir-reqqa r-rapport magħmul mill-Perit René Buttigieg (fol. 579 tal-process 454/92), fejn l-imsemmi perit jagħti l-valur iddiċx fuq il-kuntratt u l-valur vigenti fl-1992, ciee` meta sar it-trasferiment tal-proprietà, u kif ukoll il-prezz attwali ta' meta saru l-istimi, jigifieri l-1997. Inoltre ezaminat il-konkluzjonijiet milhuqa mill-Perit Legali u hija tal-fehma li sew il-Perit Legali u kif ukoll l-ewwel Qorti kienu gusti fil-konsiderazzjonijiet tagħhom dwar din il-kwistjoni. Għalhekk a skans ta' ripetizzjoni din il-Qorti qed tikkonferma dak deciz mill-ewwel Qorti fil-paragrafu 3(j) tad-decizjoni tagħha u għaldaqstant mhux qed tilqa' l-aggravu sew ta' l-attur appellanti dwar din il-kwistjoni u lanqas ma hi qegħda tilqa' l-aggravju tal-konvenuta appellata fl-appell incidental tagħha. Għalhekk l-attur għandu jagħti s-somma ta' Lm17,050 lill-konvenuta Carmen Bonello għas-sehem tagħha mill-proprietà li huwa kien ittrasferixxa – sewwa sew kif iddecidiet l-ewwel Onorabbli Qorti.

**(c) *Dejn dovut lil Vincent u Alfred Borg***

25. Emanuel Bonello hassu aggravat bid-decizjoni ta' l-ewwel Qorti dwar id-dejn dovut lil Vincent u Alfred Borg u li l-ewwel Qorti, f'para. 3(k), ikkonkludiet li tali dejn kellu jithallas biss mill-appellant. L-appellant isostni li dan id-dejn sar ghal skopijiet ta' negozju u għandu jinqasam bejn iz-zewg partijiet. Din il-Qorti hija tal-fehma li l-appellant għandu ragun dwar dan l-aggravju. Għandu jigi rilevat li l-abbi Perit Legali fir-rapport tieghu kien irrakkommenda li dan id-dejn għandu jinqasam bejn iz-zewg partijiet. Madanakollu, kien zied is-segwenti suggeriment fir-relazzjoni tieghu:

“L-Onorabbi Qorti tista' meta tigi ghall-kunteggi tiddeciedi li dan id-debitu jigi assenjat lill-attur biex jinqatgħu l-pendenzi bejn il-partijiet, b'hekk ikun responsabbli għal dan id-debitu fl-ammont intier, inkluz l-imghax dovut kif komputat, mill-konvenut, u dan l-ammont jitnaqqas minn ammont dovut lill-konvenut specifikament in parti ma' l-ammont ta' Lm17,050 li l-konvenuta għandha tingħata mill-konvenut...” (fol. 575 tal-process Cit. Nru. 454/92/RCP).

26. Din il-Qorti jidhrilha li dawn id-djun ma għandhomx ikunu r-responsabbilita` unika ta' l-appellanti, izda minflok għandhom jithallsu mill-kontendenti, indaq sbejniethom. Għalhekk dan l-aggravju ta' l-appellant hu gustifikat u qed jintlaqa’.

**(d) *LM100 cens fis-sena***

27. L-appellant jaccenna ghall-paragrafu 3(l) tad-dispositiv tas-sentenza appellata u jillanja li fil-paragrafu wieħed tar-relazzjoni peritali ma ssir ebda referenza għal cans dovut bir-rata ta' LM100 fis-sena b'effett minn Ottubru 1991 sad-data tas-sentenza. Fil-fatt, l-ewwel Qorti f'dan il-paragrafu (l) tirreferi ghall-paragrafu wieħed tar-relazzjoni peritali kif ukoll għal dak li ssottomettiet l-appellata fl-ahhar paragrafu tal-faccata numru 13 tan-nota ta' sottomissjonijiet tagħha (fol. 616 tal-process 454/92).

28. Kif sew jissottometti l-appellant, ir-riferenza msemija mill-ewwel Qorti ghar-rapport tal-perit legali hija ghall-proprjeta` parafernali ta' Carmen Bonello. A bazi ta' dan il-fatt, u la darba l-appellant ma għandux l-utile dominium ta' l-istess proprjeta`, ma hemmx raguni ghaliex l-attur għandu hallas xi cens relattiv. Għalhekk dan l-aggravju ta' l-appellant qiegħed jintlaqa' minn din il-Qorti.

**(e) *Pensjoni ta' l-appellanti***

29. L-ewwel Qorti fis-sentenza tagħha kkonkludiet li kull pensjoni dovuta lill-appellant għandha tingasam bin-nofs bejn il-partijiet. L-appellant hassu aggravat minn din il-konkluzjoni peress li skond hu, l-ewwel Qorti ma tat ebda raguni ghaliex l-appellata għandha tippercepixxa nofs il-pensjoni tieghu, meta din kienet già` ddekadiet mid-dritt tagħha li tippercepixxi manteniment mingħandu permezz ta' att pubbiku fl-atti tan-Nutar Carmel Mangion tal-1 ta' Gunju, 1999.

30. Din il-Qorti għandha l-istess fehma ta' l-ewwel Qorti dwar din il-kwistjoni, u cioe` li fil-fatt hemm differenza bejn "manteniment" u d-dritt tal-mara għal nofs il-pensjoni ta' l-appellant proprju peress li pensjoni ma tistax ma titqiesx bhala benefċċju li tippercepīħ wara li tkun hallast għalih matul hajja lavorattiva. Jidher li l-kontendenti ghexu flimkien prattikament tul il-hajja lavorattiva tagħhom kollha. Għalhekk din il-Qorti jidhrilha li l-appellata għandha dritt għal nofs il-pensjoni ta' l-appellant, sewwa sew kif iddecidiet l-ewwel Onorabbi Qorti fil-paragrafu 3(m) tad-dispozittiv.

**(f) *Somma tal-pensjoni kapitalizzata percepita mill-appellant***

31. Il-kontendenti hassewhom it-tnejn aggravati bid-deċizjoni ta' l-ewwel Qorti dwar is-somma kapitalizzata tal-pensjoni ta' l-attur. Fil-fatt l-ewwel Qorti kkonkludiet, fil-paragrafu 3(o) fid-dispozittiv, li l-appellata għandha tingħata l-ammont ta' Lm3,859 mis-somma globali ta' Lm10,550 percepita mill-appellant bhala somma

kapitalizzata ta' pensjoni. L-ewwel Qorti mxiet fuq ir-rapport tal-Perit Legal. L-appellant ghamel referenza a fol. 66 tal-process 414/92 u qal li hemmhekk l-appellata kienet qalet li hija kienet gia` rceviet Lm5,225 mis-somma in kwistjoni u ghalhekk l-appellant qed jippretendi li huwa għandu jingħata d-differenza ta' dan l-ammont minn dak deciz mill-Qorti. Fi kliem iehor, l-appellant qiegħed jippretendi li din il-Qorti tordna lill-appellata biex thall-su s-somma ta' Lm1,366. Din il-Qorti rreferiet a fol. 66 tal-process 414/92 u hemmhekk sabet biss verbal ta' seduta u ma sabet ebda dikjarazzjoni ta' l-appellata kif qed jallega l-appellanti.

32. Fin-nuqqas ta' prova konkreta ta' dak li huwa sostna fl-aggravju tieghu, din il-Qorti ma tistax tilqa' l-ilment magħmul minnu. Lanqas tista' tilqa' l-aggravju ta' l-appellata, li tipprendi li jmissħa nofs is-somma ta' Lm10,550, ciee` Lm5,275, peress li fil-fehma ta' din il-Qorti l-Perit Legal kien qassam is-somma tal-pensjoni skond kif kapitalizzata b'mod gust u ekwu bejn il-kontendenti.

**(g) Dejn dovut minn Carmen Gatt u Elizabeth Muscat u dejn dovut lil Victor Eminyan**

33. L-appellant, fir-rikors ta' appell tieghu, jigbed l-attenzjoni ta' din il-Qorti dwar il-fatt li l-ewwel Qorti naqset milli tiddeciedi dwar is-somma dovuta lill-partijiet minn Carmen Gatt u Elizabeth Muscat, u kif ukoll somma ohra dovuta mill-partijiet lil Victor Eminyan.

34. Din il-Qorti taqbel ma' din is-sottomissjoni ta' l-appellant u għalhekk taddotta s-suggeriment tal-Perit Legali (fol. 568 tal-process 454/92), u tassenja l-kreditu ta' Carmen Gatt u Elizabeth Muscat lill-attur appellant, filwaqt li similment tassenja d-debitu dovut mill-kontendenti a favur ta' Victor Eminyan lill-appellant, izda b'dan li l-istess appellant għandu jħallas lill-appellata nofs il-bilanc li jibqa'.

**(i) Aggravji ulterjuri kontenuti fl-appell incidental ta' l-appellata..**

35. Din il-Qorti sejra issa titratta l-aggravji ohra msemmija mill-attrici appellata fl-appell incidental tagħha. Fl-ewwel aggravju tagħha, hija tagħmel referenza għal xi renti li skondha, zewgha Emanuel Bonello rcieva u li hi qatt ma nqhatat nofs dawn l-istess renti. Hijha tħid li meta sar il-kuntratt imsemmi mill-Perit Legali, hija rrinunzjat għal kwalunkwe renti li jsiru dovuti minn dakħinhar tal-kuntratt 'il quddiem u mhux dawk li kienu già` thall-su. Għalhekk hija qegħda tinsisti li għandha tingħata minn Emanuel Bonello nofs dawn l-ammonti u cioe` is-somma ta' Lm2,230.

36. Fit-tieni aggravju tagħha, l-appellata tħid li bi zball, l-ewwel Qorti, meta giet biex tikkalkula l-manteniment dovut b'lura lilha mill-appellant, dik il-Qorti hadet konjizzjoni ta' renti migbura minnha qabel is-separazzjoni *de facto* izda naqset li zzid l-ammont tar-renti l-ohra li Emanuel Bonello gabar abusivament bejn is-sena 1991 u 1999 li kien zamm għalih. Hijha hawnhekk spjegat il-pretensjoni tagħha li l-arretrati tal-manteniment dovuti lilha jammontaw għas-somma komplexiva ta' Lm34,425.

37. Din il-Qorti fliet bir-reqqa l-process dwar dak sottomess mill-konvenuta dwar iz-zewgt aggravji hawn fuq imsemmija u ma tarax li hemm raguni valida li tiggustifika li hija tirrevedi dak deciz mill-ewwel Qorti. Jrid jingħad li l-argumenti tal-perit legali ma kienu xejn "*fallaci*" kif iddeksrivithom l-appellata. Fil-fatt, il-Perit Legali investiga dawn il-kwistjonijiet u kkummenta dwar il-mod konfuz li bih ingabru l-provi u d-diffikulta` kbira li sab biex jistabilixxi rabta bejn allegazzjonijiet u provi (ara fol. 542 tal-process 454/92).

38. Din il-Qorti tikkondividu dan il-kumment ta' l-abbli Perit Legali billi verament ma naqsux l-allegazzjonijiet reciproci ta' gbir ta' flejjes u renti ohra, mingħajr dawn ma gew sostanzjati bi provi konkreti fuq liema l-Qorti tista' timxi. Barra minnhekk din il-Qorti ma setghetx ma tieħux ukoll in konsiderazzjoni l-pika esageratissima li hemm bejn iz-zewg kontendenti, pika li ma għenitx biex il-provi mehtiega jingabru regolarment b'mod ordnat u konsistenti. Għalhekk din il-Qorti qiegħda tichad dawn iz-zewg aggravji ta' l-appellata.

39. L-appellata ressquet dwar l-assenjazzjoni maghmula mill-ewwel Qorti tal-vetturi Peugeot 405 u Peugeot 205 lir-rispettivi kontendenti. L-appellata tillanja li l-imsemmija Peugeot 405, li giet assenjata lill-appellant għandha valur ferm aktar għoli mill-valur tal-karozza Peugeot 205 assenjata lilha. Allegat li l-vettura assenjata lilha tiswa biss Lm800 waqt li l-vettura assenjata lill-appellant tiswa Lm4,000. Għallhekk tippretdi li hija għandha tigi kompensata mill-appellant fl-ammont ta' Lm1,625.

40. Dan l-aggravju ma jistax jintlaqa' ghaliex l-appellata ma ssostanzjatx l-allegazzjoni tagħha. Specifikatament ma hemm l-ebda stima tal-Peugeot 405 li din il-Qorti tista' timxi fuqha Għalhekk din il-Qorti qed tikkonferma dak deciz mill-ewwel Qorti dwar din il-kwistjoni.

41. L-appellata qed tikkritika d-decizjoni ta' l-ewwel Qorti li d-dejn dovut lill-Kummissarju tat-Taxxi Interni għandu jinqasam bejn iz-zewg kontendenti skond kif indikat mill-Perit Legali fir-relazzjoni tieghu. L-appellata tallega li dan id-dejn kellu jigi assenjat unikamnet lill-appellant billi matul is-snin 1994 – 2000 kien hu biss li dahhal il-profitti li kien qed jagħmel min-negożju tal-komunjoni.

42. Din il-Qorti jidhrilha li l-Perit Legali, u sussegwentement l-ewwel Qorti mmotivaw sewwa l-konkluzjonijiet tagħhom dwar dan u cie` li dan l-ammont “*jidher li huwa dovut mill-partijiet u salv li hemm xi ‘objections’ pendenti la darba jigi kjarifikat l-ammont proprju dovut mill-partijiet, dan għandu jithallas ugwalment bejniethom.*” (rapport tal-Perit Legali pg. 64 – process fol. 577 – tal-process 454/92). Din il-Qorti ezaminat il-motiv li l-appellata ressquet in sostenn ta' l-aggravju tagħha u ma sabet ebda raguni gusta biex tvarja d-decizjoni ta' l-ewwel Qorti dwar din il-kwistjoni. Għalhekk dan l-aggravju qiegħed jigi respint.

#### **IV KONKLUZJONI**

43. Għal dawn il-motivi prevja li tichad l-appell incidental ta' l-appellata, u filwaqt li in parti u fis-sens premess

qegħda tilqa' l-appell principali ta' l-appellant, din il-Qorti qegħda tiddisponi mill-kawza billi:-

1. Tikkonferma s-sentenza appellata fejn din laqghet l-ewwel talba ta' Carmen Bonello billi ddikjarat s-separazzjoni personali bejn il-kontendenti, izda tirrevokaha fejn it-tort tal-fida nħata biss lill-konvenut u minflok tiddikjara li l-fida seħħet b'tort tal-kontendenti t-tnejn kif fuq spjegat u wkoll minhabba inkompatibilita` ta' karattru li rrenda l-hajja konjugali flimkien mhux aktar possibbli u għalhekk tawtorizza lill-attrici li tħix separata a *mensa et thoro* minn mal-konvenut;

2. Tirrevoka s-sentenza appellata fejn din laqghet it-tieni talba ta' l-attrici u minflok tichad din it-talba;

3. Tikkonferma s-sentenza appellata fejn din laqghet it-tielet talba ta' l-attrici u fejn din illikwidat ir-riemanenti assi tal-komunjoni ta' l-akkwisti ezistenti bejn il-konjugi u fejn din iddividiet u assenjat l-istess billi tat-il-provvedimenti kontenuti fil-paragrafi 3 (a), (b), (c), (e), (f), (h), (i), (j), (m), (n), u (o) tad-dispositiv u fejn għalhekk ordnat:-

(a) Illi it-tmien t'elef (8,000) sehem tal-Mid Med Bank għandhom jinqasmu bejn il-partijiet, flimkien mad-dividendi kollha li aggħixxew fuq l-istess ishma sad-data tad-divizjoni effettiva;

(b) Illi l-partijiet għandhom ukoll jaqsmu ugwalment bejniethom l-ammont ta' Lm1,000 depositati fl-Bank of Valletta plc;

(c) Illi l-poloz kollha ta' asikurazzjoni indikati mill-perit legali u anke msemmija mill-appellant a fol. 639 tal-process Citaz. Numru 414/92 għandhom ukoll jigu lkoll likwidati u r-rikavat jinqassam bejn iz-zewg partijiet. (CB7).

(e) Illi Emanuel Bonello qed jigi assenjat l-mobbli kollha ezistenti fil-fond "Evita", Sqaq Imnieqa, Naxxar, kollox kif deskrift mill-istess perit tekniku fl-imsemmi rapport tieghu u wkoll abbażi tar-ragonamenti magħmula mill-Perit Legali, li f'dan il-kaz din il-Qorti qegħda wkoll taddotta;

(f) Illi Carmen Bonello qed tigi assenjata l-vettura Peugeot 205 Reg. No. IAW – 098, filwaqt li r-ragel qed jigi assenjat l-vettura Reg. NO. CAS – 287, liema karozzi gja jinsabu fil-pussess rispettiv ta' kull parti; il-karozza tal-marka Morris għandha tinbiegh u r-rikavat jinqassam bejn il-partijiet f'porzjonijiet ugwali bejniethom;

(h) Illi il-kreditu ta' Emanuel Bonello kontra certu Joseph Doublesin skond skrittura ta' kostituzzjoni ta' debitu datata 8 ta' Marzu 1990 u li huwa insinwat fl-ammont ta' Lm16,000 għandu jinqassam bejn il-partijiet kemm f'dak li huwa kapital u kemm f'dawk li huma interassi;

(i) Illi d-dejn kollu dovut lill-Kummissarju tat-Taxxi Interni bhala taxxa għandu jithallas bin-nofs bejn il-partijiet kif gie indikat mill-istess Perit Legali fir-relazzjoni tieghu;

(j) Illi Emmanuel Bonello għandu jħallas lil Carmen Bonello s-somma ta' sbatax il-elf, u hamsin lira Maltija (Lm17,050) rappresentanti sehmu mill-proprjetajiet li r-ragel biegh lil terzi u li huwa wahdu inkassa l-prezz tagħhom u liema proprietajiet gew indikati mill-Perit Legali f'paragrafu 26 tar-relazzjoni tieghu, u din il-Qorti taddota r-ragonament tal-Perit Legali f'dan ir-rigward;

(m) kull pensjoni dovuta lil Emanuel Bonello għandha tinqassam bin-nofs bejn il-partijiet. Nofs l-istess pensjoni li tkun spettanti lil Carmen Bonello għandha tinbagħat direttament lilha u għal dan l-iskop kopja ta' din is-sentenza għandha tīgħi notifikata lill-persuni u entitajiet li johorgu tali pensjoni sabiex jaderixx ruħhom ma' l-istess;

(n) Illi Emanuel Bonello għandu jħallas lil Carmen Bonello wkoll l-ammont ta' elfejn, tmien mijha u hamsin lira Maltija (Lm2,850) rappresentanti arretrati ta' manteniment kif ikkalkulati mill-Perit Legali f'paragrafu 3 tar-relazzjoni tieghu;

(o) Illi Emanuel Bonello għandu wkoll ihallas lill-Carmen Bonello l-ammont ulterjuri ta' tlett elef, tmien mijha u disgha

u hamsin lira Maltija (Lm3,859) rappresentanti sehmha mis-somma kapitalizzata ta' pensjoni li huwa rcieva.

4. Tirrevoka l-provvedimenti l-ohra kollha mogtija fis-sentenza appellata in konnessjoni mat-tielet talba ta' l-attrici, u minflok:-

(d) Tassenja lil Carmen Bonello l-mobbli u l-ghamara kollha ezistenti fid-dar konjugali "l-Orangerie", Triq l-Uqija, ta' l-Ibragg, kif deskritti fir-rapport tekniku ta' Alfred Camenzuli, u dan kif determinat ukoll mill-istess Perit Legali Dr. Peter Fenech, b'dan li Emanuel Bonello għandu jigi kkumpensat bl-ammont ta' tmient elef mitejn u hamsa u sittin Lira Maltin (Lm8,265) li għandhom jigu mhalla lili minn martu u wkoll l-istess Carmen Bonello għandha tikkonsenja lil zewgha tlett vazuni kbar hemm indikati:

(g) Tikkundanna lil Emanuel Bonello li jħallas lil Carmen Bonello s-somma ta' hamest elef tlett mijha u sitta u hamsin Lira Maltija (Lm5,365.50) rappresentanti nofs l-ammont tas-somma ta' ghaxart elef seba' mijha u wieħed u tletin Lira Maltija (Lm10,731) li l-attur jammetti li zbanka meta telaq mid-dar konjugali;

(k) Tordna li kull dejn dovut lil Vincent Borg, Alfred Borg u lil Ministeru ta' l-Ambjent kif indikat fil-paragrafu 28 tar-relazzjoni peritali għandu jinqasam bin-nofs bejn il-partijiet.

(l) Tassenja l-kreditu ta' Carmen Gatt u Elizabeth Muscat favur il-kontendenti lil Emanuel Bonello u similment tassenja d-debitu mill-kontendenti favur Victor Emelian lil Emanuel Bonello, izda b'dan li Emanuel Bonello għandu jħallas lil Carmen Bonello nofs ir-rimanenti bilanc u dan skond kif indikat fil-paragrafi 23, 24 u 25 tar-relazzjoni tal-Perit Legali.

5. Tikkonferma s-sentenza appellata fejn din cahdet ir-raba' talba ta' l-attrici

## Kopja Informali ta' Sentenza

6. Fl-ahharnett tirrevoka s-sentenza appellata fejn din ordnat li l-ispejjez tal-kawza għandhom jibqghu a karigu tal-konvenut u minflok tordna li l-ispejjez kemm ta' l-ewwel stanza kif ukoll ta' din it-tieni stanza għandhom jigu sopportati bin-nofs bejn il-kontendenti u inoltre tikkonferma l-provvediment applikat mill-ewwel Qorti ai termini tal-paragrafu 10 ta' l-iskeda "A" tal-Kap. 12 tal-Ligijiet ta' Malta fil-konfront taz-zewg kontendenti.

## < Sentenza Finali >

-----TMIEM-----